



Влада на Република Северна Македонија

УПАТСТВО

За користење на Уредбата за финансиска поддршка за спортисти, стручни лица од областа на спортот и спортска администрација за време на вонрена состојба („Службен весник на Република Северна Македонија“ бр. 90/1920)

Агенцијата за млади и спорт, согласно своите права и надлежности, во однос на спроведување на донесената Уредбата за финансиска поддршка за спортисти, стручни лица од областа на спортот и спортска администрација за време на вонрена состојба „Службен весник на Република Северна Македонија“ бр. 90/1920), ги упатува спортските клубови и национални спортски федерации да ги релизираат сите обврски во однос на искористување на нивното право за финансиска поддршка за спортисти, стручни лица од областа на спортот и спортска администрација за месеците април и мај 2020 година.

Право на финансиска поддршка имаат:

- „Спортистите кои спортските активности ги вршат професионално, имаат склучено договор во спортски клуб и се впишани во регистерот на спортисти што настапуваат во системот на натпревари што го води националната спортска федерација.
- Стручни лица во областа на спортот, тренер кои има завршено најмалку више образование во областа на спортот или стекнато лиценци добиени од соодветна меѓународна спортска асоцијација, како и стручно лице лекар, психолог, нутриционист и друго стручно лице од областа на спортот кое има соодветно образование од односната професија и е вписано во регистерот на тренери и други стручни лица што ги води националната спортска федерација.
- Спортска администрација се физички лица кои се вработени како административни работници на неопределно или определено време или ангажирани со друг вид на договор во спортските клубови и националните спортски федерации.

Услови:

Корисник на финансиска поддршка согласно уредбата може да биде спортист, стручно лице од областа на спортот и спортска администрација кое ги исполнува следниве услови:



Влада на Република Северна Македонија

- е државјанин на Република Северна Македонија;
- е вработено на неопределно или определено време или ангажирано со договор на дело, авторски договор или друг договор со кој лицето е повремено или привремено ангажирано за извршување на работа (во понатамошен текст договор за работа) во спортски клубови и национални спортски федерации, кои имаат решение за вршење дејност спорт, во натпреварувачката 2019/2020 година, од 1 септември 2019 година;
- за месец декември 2019 година, јануари и февруари 2020 година, не остварило нето плата и/или надоместок врз основа на договор за работа во спортски клубови и национални спортски федерации повисок од 39.900 денари за секој месец одделно, согласно склучените договори и извршените исплати за истиот период и
- не е вработен или ангажиран со договор за работа во друг правен субјект во месец април и мај 2020 година според евиденцијата на Агенција за вработување на Република Северна Македонија.

Обврски :

Спортските клубови кои имаат лица кои може да користат финансиска поддршка согласно оваа уредба со законска сила, мораат до 15 април 2020 година до Националната спортска федерација да доставуваат комплетна документација за користење на финансиската поддршка, односно за секое физичко лице спортист, стручен работник од областа на спорот или спортска администрација ги доставуваат одделно Барањето и Изјавата со приложената документација која се бара.

Националните спортски федерации, мораат до 22 април 2020 година до Агенцијата за млади и спорт доставуваат комплетна документација за користење на финансиската поддршка, односно за секое физичко лице спортист, стручен работник од областа на спорот или спортска администрација од спортски клуб или националната спортска федерација го доставуваат одделно Барањето и Изјавата со приложената документација која се бара.

Одлука за користење на финансиска поддршка

За користење на финансиска поддршка за спортисти, стручни работници од областа на спорот и спортска администрација одлучува Комисија за финансиска поддршка за спортисти, стручни работници од областа на спорот и спортски работници составена од 5 члена од редот на вработените во Агенцијата, истата ја именува Директорот на Агенцијата за млади и спорт.



Влада на Република Северна Македонија

Комисијата врз основа на комплетноста на документацијата и проверка на точноста на податоците од истата, изготвува листа со податоци за барателите што имаат доставено комплетна документација и истата ја доставува до директорот на Агенцијата за млади и спорт.

ЗАДОЛЖИТЕЛНА ПРОВЕРКА НА ЛИСТАТА

Листата на баратели на финансика поддршка за спортисти, стручни работници од областа на спорот и спортска администрација што имаат доставено комплетна документација, Агенцијата за млади и спорт ја доставува до Агенцијата за вработување на Република Северна Македонија:

- до 30 април 2020 година, со барање за известување дали секое поединечно лице од доставената листа е вработено во друг правен субјект во месец април 2020 година според евиденцијата на Агенцијата за вработување на Република Северна Македонија;
- до 31 мај 2020 година, со дали секое поединечно лице од доставената листа е вработено во друг правен субјект во месец мај 2020 година според евиденцијата на Агенцијата за вработување на Република Северна Македонија;

Агенцијата за вработување на Република Северна врз основа на барањето, до 5 мај 2020 година, односно до 5 јуни 2020 година ја известува Агенцијата за млади и спорт за лицата од листата доколку се вработени или ангажирани со договор на работа во друг правен субјект.

Активности по известување на Агенцијата за вработување

По добивање на Известување од Агенцијата за вработување на Република Северна Македонија, Комисијата констатира дали се исполнети условите и врз основа на комплетност на документацијата, до 10 мај 2020 година за корисници на финансиска поддршка за април 2020 година, односно до 10 јуни 2020 година за корисници на финансиска поддршка за мај 2020 година, доставува до директорот на Агенцијата листа накорисници, заради донесување на Решенија за финансиска подршка.

Комисијата доставува до директорот на Агенцијата листа на корисници, заради донесување на Решенија за финансиска подршка.



Влада на Република Северна Македонија

Обврски на Директорот на Агенцијата за млади и спорт

Директорот врз основа доставената – предложената листа на корисници, донесување на исплаќање на Решенија за финансиска поддршка

Исплаќање на средствата

Исплата на средствата за финансиска поддршка за спортисти, стручни работници од областа на спортот и спортска администрација се врши по донесено решение од директорот на Агенцијата за млади и спорт на трансакциска сметка на корисникот на финансиската поддршка:

- најдоцна до 15 мај 2020 година за финансиската поддршка за месец април 2020 година, односно
- најдоцна до 15 јуни 2020 година за финансиската поддршка за месец мај 2020 година.

07.04.2020

Скопје

АГЕНЦИЈА ЗА МЛАДИ И СПОРТ